

ઉચ્ચ શિક્ષણ કમિશ્નરની કચેરી,
૧૨/૨, ડૉ. જીવરાજ મહેતા ભવન, ગાંધીનગર (ગુ. રા.)
બિનસરકારી અનુદાનિત કોલેજો (શિક્ષણ અને કાયદા વિદ્યાશાખા)
માં અધ્યાપક સહાયકોની નિમણૂક માટે કેન્દ્રીયકૃત ભરતી પ્રક્રિયા

ઉચ્ચ શિક્ષણ કમિશ્નર (ગુ.રા.), ગાંધીનગરની કચેરી દ્વારા રાજ્યની બિનસરકારી અનુદાનિત શિક્ષણ (બી.એડ.) અને કાયદા (લો) ની કોલેજોમાં “અધ્યાપક સહાયક” ના નામાભિધાનથી શિક્ષણની કુલ-૭૭ અને કાયદાની કુલ-૪૬ જગ્યા પર નિમણૂક આપવાના હેતુથી કેન્દ્રીયકૃત ભરતી પ્રક્રિયા માટે આયોજન કરવામાં આવેલ છે. “અધ્યાપક સહાયક” તરીકે નિમણૂક આપવા લાયકાત ધરાવતા ઉમેદવારો પાસેથી ઓનલાઇન અરજીપત્રકો વેબસાઇટ www.cheguj.com પર મંગાવવામાં આવે છે.

- આ જગ્યાઓ માટે સમગ્ર ભરતી પ્રક્રિયા પારદર્શી રીતે, ગુણવત્તાનુસાર અને રોસ્ટર મુજબ થાય તે હેતુથી સરકારશ્રી દ્વારા કેન્દ્રીય ભરતીનું આયોજન કરેલ છે.
- સમગ્ર કેન્દ્રીયકૃત ભરતી પ્રક્રિયા સરકારશ્રીની વખતો-વખતની નીતિ અને સૂચનાઓને આધીન છે, તથા સરકારશ્રી દ્વારા ઠરાવવામાં આવે તો રદ અથવા ફેરફારને પાત્ર છે. અને તે ઉમેદવાર માટે બંધનકર્તા રહેશે.
- ભરતી માટે આ સાથે સામેલ પરિશિષ્ટ-૧ અને ૨ માં કોલેજો દીઠ વિષય અને કેટેગરીવાઈઝ ખાલી જગ્યાની વિગતો જાણકારી હેતુસર દર્શાવેલ છે.
- પસંદગી યાદી બન્યા બાદ પણ કાર્યભાર કે વહીવટી કારણો સબબ ઉક્ત કોઈપણ જગ્યાઓ રાજ્ય સરકાર દ્વારા ભરવા બાબતે અન્ય નીતિ નિર્ધારિત થાય તેવા સંજોગોમાં પરિશિષ્ટમાંની જગ્યા કે તમામ જગ્યાઓ સરકારશ્રીના કે ઉચ્ચ શિક્ષણ કમિશ્નર કચેરીના નિર્ણયને આધીન આપોઆપ રદ થયેલ ગણાશે અથવા નવી નીતિ અનુસાર અલગથી ભરાશે અથવા ફેરફાર કરી શકાશે.
- ભરતી પ્રક્રિયા દરમિયાન કે નિમણૂક પહેલા, હાલમાં બિન સરકારી અનુદાનિત કોલેજમાં કાર્યરત અધ્યાપક જો ફાજલ થતા હશે તો, તે જગ્યા પર પ્રથમ આ ફાજલ અધ્યાપકને સમાવવાનાં થશે અને તે જગ્યા આ ભરતી પ્રક્રિયામાંથી રદ કરવામાં આવશે તે માટે ઉમેદવાર નિમણૂક માટે કોઈ હક્ક દાવો કરી શકશે નહિ.

લાયકાત :

- 1) ઉમેદવાર ભારતના નાગરિક હોવા જોઈશે.
- 2) ઉમેદવારની શૈક્ષણિક લાયકાત યુજીસી રેગ્યુલેશન ૨૦૧૦ અને ૨૦૧૮ અને/અથવા NCTE ૨૦૧૪ તથા તેમાં થયેલ વખતોવખત સુધારાઓ અને સરકારશ્રીના વખતોવખતના ઠરાવ અનુસાર રહેશે.

- 3) શૈક્ષણિક લાયકાત માટે ભારતમાં કેન્દ્ર કે રાજ્ય સરકાર દ્વારા વૈધાનિક કાયદા વડે તથા યુ.જી.સી./NCTE દ્વારા આપેલ માન્યતા સંદર્ભે સ્થાપિત કે માન્ય કોઇપણ યુનિવર્સિટી તરફથી એનાયત થયેલ ડીગ્રી જ ધ્યાને લેવાશે.
- 4) યુનિવર્સિટી ગ્રાન્ટ્સ કમિશન (યુજીસી) રેગ્યુલેશન-૨૦૧૦ અને ૨૦૧૮ અને/અથવા NCTE ૨૦૧૪ અને તેમાં વખતોવખતના સુધારાઓ પ્રમાણે ઉમેદવાર જે તે વિદ્યાશાખામાં અનુસ્નાતક કક્ષાએ લઘુત્તમ ૫૫ ટકા ગુણ સાથે સારી શૈક્ષણિક કારકિર્દી ધરાવતાં હોવા જોઈએ. ૫૫ ટકાથી ઓછા ગુણ ધરાવતી અરજી આપોઆપ રદ ગણાશે.
- 5) ઉમેદવાર યુજીસી-સીએસઆઇઆર અથવા સમાન પ્રકારની સંસ્થા દ્વારા યોજીત નેટ (પ્રમાણપત્ર) અથવા સ્લેટ (પ્રમાણપત્ર) અથવા જી-સેટ (પ્રમાણપત્ર) ઉત્તિર્ણ હોવા જોઈએ. ઉમેદવાર કે જેઓ ૧૧ જુલાઈ, ૨૦૦૯ પહેલા પીએચ.ડી. માટે રજીસ્ટર થયા હોય અને પીએચ.ડી. પૂર્ણ થયું હોય તેવા ઉમેદવારોને NET/SLET લાયકાતમાંથી મુક્તિ મળવાપાત્ર છે. આવા ઉમેદવારોએ University Grants Commission (Minimum Qualifications for Appointment of Teachers and other Academic Staff in Universities and Colleges and Measures for the Maintenance of Standards in Higher Education) (4th Amendment), Regulations, 2016 નાં મુદ્દા નં.-૩ માં જણાવ્યા અનુસારનું Vice-Chancellor / Pro-Vice-Chancellor / Dean (Academic Affairs) / Dean (University instructions)નું પ્રમાણપત્ર રજૂ કરવાનું રહેશે.
જે ઉમેદવારે યુ.જી.સી. રેગ્યુલેશન ૨૦૦૯ પ્રમાણે પીએચ.ડીમાં પ્રવેશ મેળવેલ હોય અને પી.એચ.ડી. પૂર્ણ કર્યું હોય તેમને University Grants Commission (Minimum Standards and Procedure for Award of Ph.D. Degree) Regulations, 2009 અનુસાર NET/SLET લાયકાતમાંથી મુક્તિ મળવાપાત્ર છે. આવા ઉમેદવારોએ University Grants Commission (Minimum Standards and Procedure for Award of Ph.D. Degree) Regulations, 2009 અનુસાર પીએચ.ડી લાયકાત મેળવેલ છે તે મુજબનું યુનિવર્સિટીના રજીસ્ટ્રારનું સર્ટીફિકેટ રજૂ કરવાનું રહેશે.
- 6) યુ.જી.સી. રેગ્યુલેશન-૨૦૧૦ અને ૨૦૧૮ અને/અથવા NCTE ૨૦૧૪ અને તેમાં થયેલ વખતોવખતના સુધારાઓનાં લઘુત્તમ લાયકાત ધોરણો તેમજ રાજ્ય સરકારશ્રી દ્વારા નિયત થયેલા ધોરણો જાળવ્યા બાદ શિક્ષણ અને કાયદા વિદ્યાશાખાની જરૂરીયાત પ્રમાણે વિદ્યાશાખા મુજબ 'અધ્યાપક સહાયક'ની લાયકાતનાં ધોરણો રહેશે. શિક્ષણ અને કાયદાની તમામ જગ્યાઓ માટે જે લાયકાતના ધોરણે નક્કી કરવામાં આવેલ છે. તે તમામ ડીગ્રીઓ UGC માન્ય યુનિવર્સિટીઓ /સંસ્થાઓ તથા જ્યાં NCTE/BAR Council of Indiaના ધોરણો લાગુ પડતા હોય તેવી સંસ્થાઓ દ્વારા ડીગ્રીઓ એનાયત કરવામાં નહિ આવી હોય તો તેવી અરજીઓ આપોઆપ રદ થશે.
- 7) શિક્ષણ (બી.એડ.)ની કોલેજો માટે NCTEના ધારાધોરણ મુજબ અધ્યાપક સહાયકની લાયકાત નીચે મુજબની રહેશે.

1. A Master's Degree in relevant subject with 55% marks (or an equivalent grade in a point scale wherever grading system is followed);
 2. M. Ed. Degree with at least 55% marks (or an equivalent grade in a point scale wherever grading system is followed); and
 3. Besides fulfilling the above qualifications, the candidate must have cleared the National Eligibility Test (NET) in Education conducted by the UGC, CSIR or similar test accredited by the UGC like SLET/SET.
 4. લાયકાતની શરતનાં મુદ્દા નં-૫ મુજબ શિક્ષણ વિદ્યાશાખામાં અથવા જે તે સંસ્થા દ્વારા વિવિધ મેથડના વિષયો મંજૂર થયેલા હોય તે પૈકીના વિષયોમાં પીએચ.ડી. કરેલ હશે તે ઉમેદવારોને જ નેટ/સ્લેટ/જી-સેટ માંથી મુક્તિ મળવાપાત્ર થશે.
 5. ૫૫ ટકાથી ઓછા ગુણ ધરાવતી અરજી આપોઆપ રદ થશે.
- 8) લો (કાયદા)ની કોલેજો માટે UGC/BAR Council of Indiaની જોગવાઈઓ મુજબ અધ્યાપક સહાયકની લાયકાત નીચે મુજબની રહેશે.

1. Good academic record as defined by the concerned University with at least 55% marks (or an equivalent grade in a point scale wherever grading system is followed) at the Master's Degree level in the L.L.M. degree from an Indian University, or an equivalent degree from an accredited foreign University.
2. Besides fulfilling the above qualifications, the candidate must have cleared the National Eligibility Test (NET) in Law conducted by the UGC, CSIR or similar test taken by approved center and accredited by the UGC like SLET/G-SET.
3. લાયકાતની શરતનાં મુદ્દા નં-૫ મુજબ કાયદા વિદ્યાશાખામાં પી.એચ.ડી. કરેલ હશે તે ઉમેદવારોને જ નેટ/સ્લેટ/જી-સેટ માંથી મુક્તિ મળવાપાત્ર છે.

અનામત વર્ગના ઉમેદવારો માટે

1. મૂળ ગુજરાતના અનુસૂચિત જાતિ, અનુસૂચિત જનજાતિ, સામાજિક અને શૈક્ષણિક રીતે પછાત વર્ગ, સરકારશ્રીના સામાજિક ન્યાય અને અધિકારીતા વિભાગના તા.૨૩/૦૧/૨૦૧૯ના ઠરાવથી લાગુ કરેલ આર્થિક રીતે નબળા વર્ગના ઉમેદવાર અને દિવ્યાંગ(PH) તથા મહિલા ઉમેદવારોને અનામતનો લાભ મળવાપાત્ર છે.
2. યુ.જી.સી. રેગ્યુલેશન ૨૦૧૦નાં 4th Amendment અનુસાર "A relaxation of 5% may be provided at the graduate and Masters level for the Scheduled Castes/Scheduled

Tribes/Differently-abled (physically and visually differently-abled) /Other Backward Classes (OBC) (Non-creamy layer) categories for the purpose of eligibility and for assessing good academic records during direct recruitment to teaching positions. The eligibility marks of 55% marks (or an equivalent grade in a point scale wherever grading system is followed) and the relaxation of 5% to the categories mentioned above are permissible, based on only the qualifying marks without including any grace mark procedures.”

3. અનુસુચિત જાતિ, અનુસુચિત જનજાતિ, સામાજિક અને શૈક્ષણિક રીતે પછાત વર્ગ તથા આર્થિક રીતે પછાત વર્ગ (EWS) પૈકી ઉમેદવાર જે વર્ગના હોય તેની વિગતો અરજીપત્રકમાં અચૂક આપવી.
4. ઉમેદવારે અરજીપત્રકમાં જે તે અનામત કક્ષા દર્શાવેલ નહીં હોય તો પાછળથી અનામત વર્ગના ઉમેદવાર તરીકે લાભ મેળવવાનો હક્ક દાવો માન્ય રાખવામાં આવશે નહીં.
5. અનામત વર્ગનો લાભ મેળવવા ઇચ્છતા ઉમેદવારે તેના સમર્થનમાં સક્ષમ અધિકારી દ્વારા નિયત નમુનામાં આપવામાં આવેલ જાતિ પ્રમાણપત્રની નકલ અરજી સાથે સામેલ કરવી જરૂરી છે.
6. સામાજિક અને શૈક્ષણિક રીતે પછાત વર્ગના ઉમેદવારોને અનામતનો લાભ જો તેઓનો સમાવેશ “ઉન્નત વર્ગમાં” નહીં થતો હોય તો જ મળવાપાત્ર થશે.
7. (અ) સામાજિક અને શૈક્ષણિક રીતે પછાત વર્ગના ઉમેદવારોએ ઉન્નત વર્ગમાં સમાવેશ ન થતો હોવા અંગેનું સામાજિક ન્યાય અને અધિકારતા વિભાગનું તારીખ: ૦૬/૦૨/૧૯૯૬ના ઠરાવથી નિયત થયેલ ગુજરાતી નમુનાનું ‘પરિશિષ્ટ-ક’ મુજબનું અથવા નવા નિયત કરાયેલ ગુજરાતી નમુના પરિશિષ્ટ -૪’ મુજબનું પ્રમાણપત્ર રજૂ કરવાનું રહેશે.
(બ) તારીખ: ૦૧/૦૪/૨૦૧૬ના રોજ કે ત્યારબાદ ઈસ્યુ થયેલ ‘ઉન્નત વર્ગમાં સમાવેશ નહિ થવા અંગેનું પ્રમાણપત્રની મહત્તમ અવધિ ઈસ્યુ થયા-વર્ષ સહિત ત્રણ નાણાંકીય વર્ષની રહેશે. પરંતુ આવું પ્રમાણપત્ર સંબંધિત જાહેરાત માટે ઓનલાઇન અરજી કરવાની છેલ્લી તારીખ સુધીમાં ઈસ્યુ કરાયેલ હોવું જોઈએ.
નોંધ: ઉન્નત વર્ગમાં સમાવેશ નહિ હોવા અંગેના પ્રમાણપત્રની માન્યતા/સ્વીકૃતિ તથા સમયગાળા અને અવધિના અર્થઘટન બાબતે સરકારશ્રીના ઠરાવો/પરિપત્રોની જોગવાઈઓ આખરી ગણાશે.
(ક) અરજી સાથે ગુજરાતી નમુના ‘પરિશિષ્ટ-ક’ અથવા ‘પરિશિષ્ટ-૪’ ને બદલે અંગ્રેજી નમુના ‘Annexure-A’ માં પ્રમાણપત્ર રજૂ કરેલ હશે તો પણ અરજી રદ કરવામાં આવશે કારણકે ‘Annexure-A’ ભારત સરકાર હેઠળ રોજગારી માટે આપવામાં આવે છે, નહિ કે ગુજરાત સરકાર હેઠળ.

(ડ) ઉચ્ચત વર્ગમાં સમાવેશ થતો ન હોવા અંગેનું પ્રમાણપત્ર આપવા માટે ડ (છ) માપદંડો ધ્યાને લેવાય છે. પ્રમાણપત્રની અવધિ હવે ત્રણ વર્ષની છે. પરંતુ ઉક્ત માપદંડો પૈકી કોઈ પણ માપદંડ અવધિ દરમ્યાન ફેરફાર થાય તો તેની સ્વૈચ્છિક જાહેરાત સંબંધિત ઉમેદવારે તથા તેના માતા-પિતા/વાલીએ સ્વયં સંબંધિત સત્તાઅધિકારી તેમજ તેના દ્વારા પ્રમાણપત્રમાં કોઈ ફેરફાર કરવામાં આવેતો ઉચ્ચશિક્ષણ કમિશ્નર કચેરીને કરવાની રહેશે. ઉમેદવાર/માતા-પિતા/વાલી આવી જાહેરાત નહિ કરીને કોઈપણ વિગતો છૂપાવશે તો તેઓ કાયદેસરની કાર્યવાહીને પાત્ર બનશે અને તેઓએ મેળવેલ અનામતનો લાભ રદ કરવાપાત્ર થશે. ઉચ્ચત વર્ગમાં સમાવેશ નહિ થવા અંગેના પ્રમાણપત્ર મેળવવા માટેના કોઈપણ માપદંડોમાં ફેરફારની સ્વૈચ્છિક જાહેરાત કરવાની જવાબદારી ઉમેદવાર/માતા-પિતા/વાલીની વ્યક્તિગત રીતે અને સંયુક્ત રીતે રહેશે.

8. આર્થિક રીતે નબળા વર્ગના ઉમેદવારોએ ગુજરાત સરકારના સામાજિક ન્યાય અને અધિકારીતા વિભાગના ઠરાવ નં. ઈડબ્લ્યુ એસ/૧૨૨૦૧૯/૪૫૯૦૩/એ, તા.૨૩/૦૧/૨૦૧૯ની જોગવાઈ મુજબનું પ્રમાણ પત્ર રજૂ કરવાનું રહેશે.
9. સરકારની પ્રવર્તમાન જોગવાઈ મુજબ અનામત કક્ષાના ઉમેદવારો બિનઅનામત વર્ગના ઉમેદવારોની સાથે નિયત ધોરણે (અર્થાત વયમર્યાદા, અનભુવની લાયકાત, બિનઅનામત વર્ગના ઉમેદવારો માટે અપનાવેલ હોય તેના કરતાં વધુ વિસ્તૃત કરેલ અન્ય ક્ષેત્ર) માં છૂટછાટ લીધા સિવાય પોતાની ગુણવત્તાના આધારે પસંદગી પામે તો બિનઅનામત જગ્યાની સામે ગણતરીમાં લેવાના થાય છે.
10. ઉમેદવારની તમામ લાયકાત જાહેરાતની તારીખની સ્થિતિએ ધ્યાને લેવાશે.

પગાર ધોરણ :

આ જગ્યાઓનું પગાર-ધોરણ અને નિમણૂકની શરતો શિક્ષણ વિભાગના ઠરાવ ક્રમાંક : એનજીસી-૧૧૦૪-૧૬૫૭-ખ તા.૨૫-૦૮-૨૦૦૫, તા.૨૮-૦૩-૨૦૦૬, તા.૧૬-૦૬-૨૦૦૮, તા.૧૫-૦૬-૨૦૧૦, ૩-૧૦-૨૦૧૨, ૦૪/૦૪/૨૦૧૭ અને ૨૭/૦૭/૨૦૧૭ ની જોગવાઈ અનુસાર રહેશે. તે મુજબ પ્રથમ પાંચ વર્ષ માટે પ્રતિમાસ રૂ.૪૦,૧૭૬/- અંકે રૂ. ચાલીસ હજાર એકસો છોત્તેર પુરાના ફિક્સ પગારથી અજમાયશી ધોરણે નિમણૂક અપાશે. પાંચ વર્ષ બાદ ઉમેદવારની સેવા નું મૂલ્યાંકન સરકારી ધારાધોરણો અને જે પ્રક્રિયાઓ નક્કી કરી હોય તે મુજબ સંતોષકારક જણાય તો કાર્યભાર અને સંબંધિત કોલેજની દરખાસ્તની ચકાસણી બાદ નિયમોનુસાર રાજ્ય સરકારશ્રીની મંજૂરી પ્રાપ્ત થયા પછી જે-તે સમય પ્રવર્તમાન નિયમાનુસાર આસીસ્ટન્ટ પ્રોફેસર ની જગ્યા પર જે તે સમયે અમલી પગાર ધોરણમાં સમાવવામાં આવશે.

પસંદગી પ્રક્રિયા :

ઉચ્ચ શિક્ષણ કમિશ્નરશ્રીની કચેરી, ગાંધીનગર દ્વારા પસંદગીની પ્રક્રિયાના ધોરણો વેબસાઈટ www.cheguj.com પર યોગ્ય સમયે મુકવામાં આવશે. જે માટે ઉમેદવારે વેબસાઈટ નિયમિત રીતે સતત જોતા રહેવી.

અન્ય શરતો:

1. માન્ય ઉમેદવારોએ નિયત સમયે અરજી ચકાસણી અને સમાલાપ કાર્યવાહી માટે નિશ્ચિત સમયે સ્વખર્ચે અચૂક ઉપસ્થિત રહેવું જરૂરી છે.
2. ઓનલાઇન અરજીમાં ઉમેદવારે ભરેલ વિગતો આખરી ગણાશે તેની ચકાસણી દરમિયાન ખોટી વિગતો જણાતા કે ઉમેદવાર પોતે નોંધેલ વિગતો આધારોથી પ્રતિપાદિત કરવામાં નિષ્ફળ રહેતા તેની અરજી રદ ગણાશે. આ અંગે પસંદગી સમિતિનો નિર્ણય આખરી ગણાશે જે ઉમેદવારને માન્ય અને બંધનકર્તા રહેશે.
3. ઉમેદવારે પોતાની લાયકાત તથા અનામત વર્ગ સંબંધે જરૂરી અસલ પ્રમાણપત્રો તથા આનુષાંગિક આધારો, દસ્તાવેજોની ચકાસણી સમયે તેની ઓરીજીનલ નકલો તથા સ્વયંપ્રમાણિત ઝેરોક્ષ સેટ રજૂ કરવાનો રહેશે.
4. કોઈ ઉમેદવારે બનાવટી દસ્તાવેજો રજૂ કરીને કે દસ્તાવેજો સાથે ચેડા કરેલ માલુમ પડશે તો તેમની સામે નિયમાનુસાર કાનૂની કાર્યવાહી કરવામાં આવશે.
5. ઉમેદવારે પ્રમાણપત્ર ચકાસણી સમયે ફોટો આઈડેન્ટિટી પૂફ સાથે રાખવાનું રહેશે તેમજ માંગવામાં આવે ત્યારે રજૂ કરવાનું રહેશે.
6. ગુજરાત જાહેર આયોગ સેવા કે અન્ય જાહેર સેવા આયોગ અથવા અન્ય સરકારી/અર્ધ સરકારી/સરકાર હસ્તકની સંસ્થાઓ દ્વારા ઉમેદવાર ક્યારેય પણ ગેરલાયક ઠરાવેલ હોય તો તેની વિગત પ્રમાણપત્રોની ચકાસણી વખતે રજૂ કરવાની રહેશે. જો ઉમેદવારનો ગેરલાયક સમયગાળો ચાલુ હશે તો આવા ઉમેદવારની અરજી રદ થવાને પાત્ર થશે. અગાઉ ઉમેદવારને સરકારી સેવા હસ્તકની કંપની કે બોર્ડ/કોર્પોરેશનમાંથી ક્યારેય પણ ફરજિયાત નિવૃત્તિ, રુખસત કે બરતરફ કરવામાં આવેલ હોય તો તે વિગત પ્રમાણપત્રોની ચકાસણી વખતે રજૂ કરવાની રહેશે.

શિક્ષણ અને કાયદા વિદ્યાશાખાઓમાં અધ્યાપક સહાયકોની ખાલી જગ્યાઓ અને અનામત વર્ગની જગ્યાઓની કેટેગરી પ્રમાણે માહિતી

Subject and Categorywise vacancies in Education Colleges																
SR	METHOD	SC		ST		OBC		PH		EWS		OPEN		TOTAL		
		G	F	G	F	G	F	G	F	G	F	G	F	G	F	TOTAL
1	ACCOUNT/COMMERCE	0	0	1	0	2	0	0	0	2	2	1	1	6	3	9
2	ECONOMICS	0	0	0	0	1	0	0	0	0	1	0	1	1	2	3
3	ENGLISH	1	0	0	2	2	2	0	0	1	0	9	1	13	5	18
4	GUJARATI	0	0	0	2	1	0	0	0	1	0	3	0	5	2	7
5	HINDI	0	0	0	0	2	0	0	0	2	0	0	0	4	0	4
6	MATHS/SCIENCE	0	0	0	0	8	0	0	0	1	0	7	3	16	3	19
7	SANSKRIT	0	0	0	0	3	0	0	0	1	1	2	0	6	1	7
8	SOCIAL SCIENCE	0	0	1	2	3	0	0	0	0	0	4	0	8	2	10
	TOTAL	1	0	2	6	22	2	0	0	8	4	26	6	59	18	77

Subject and Categorywise vacancies in Law Colleges																
Category		SC		ST		SEBC		OPEN		EWS		PH		TOTAL		
SR	Subject	G	F	G	F	G	F	G	F	G	F	G	F	G	F	Total
1	Law	0	0	3	1	13	1	23	5	0	0	0	0	39	7	46

NB: G - Indicates Male/Female both applicants; while F - Indicates reservation for Female applicants.

નોંધ : ઉપરના ટેબલમાં જે ખાનાઓમાં 'G' દર્શાવેલ છે તે હેઠળની જગ્યાઓ માટે પુરુષ અને સ્ત્રી ઉમેદવારો અરજી કરી શકશે જ્યારે જે ખાનામાં 'F' દર્શાવેલ છે તે હેઠળની ખાલી જગ્યાના આકડા સ્ત્રી અનામત સૂચવે છે.

ઓનલાઇન અરજીપત્રક ભરવા તેમજ સમગ્ર ભરતી બાબતની અગત્યની સુચનાઓ

- 1) ઉમેદવારે સૌ પ્રથમ વેબસાઇટ www.cheguj.com પર રજિસ્ટર થવાનું રહેશે.
- 2) લાયકાત ધરાવતા ઉમેદવારોએ કચેરીની વેબસાઇટ www.cheguj.com પર અખબારી જાહેરાતમાં નિર્દિષ્ટ તારીખો દરમિયાન ઓનલાઇન અરજી કરવાની રહેશે.

- 3) અરજીપત્રક ભરતાં પહેલાં વેબસાઇટ ઉપર મુકવામાં આવેલી જાહેરાત માટેની સૂચનાઓનો કાળજીપૂર્વક અભ્યાસ કરવાનો રહેશે. ઉમેદવારે ઓનલાઇન ભરેલ અરજી ફોર્મ આખરી ગણાશે જેમાં પાછળથી કોઇપણ પ્રકારના સુધારા-વધારા કરી શકાશે નહીં કે કોઇ રજુઆત ગ્રાહ્ય રાખી શકાશે નહીં.
- 4) ઓનલાઇન સિવાય અન્ય કોઇપણ રીતે એટલે કે ટપાલ કે કુરીયર મારફતે કે રૂબરૂ વગેરે રીતે અરજી ફોર્મ આ કચેરીને મોકલવામાં આવશે તો રદ ગણવામાં આવશે..
- 5) રજિસ્ટર થયા બાદ વેબસાઇટ પર લોગ-ઇન થવાથી અરજી ફોર્મ ખુલશે. અરજી ફોર્મ કાળજીપૂર્વક ભરવાનું રહેશે. અરજી ફોર્મ ભરવાની છેલ્લી તારીખ ૨૧/૦૩/૨૦૧૯ ના ૧૭:૫૯ કલાક રહેશે. અંતિમ દિવસ સુધીમાં ઉમેદવાર પોતાના ફોર્મની વિગતો સુધારી શકાશે પરંતુ ફોર્મ ભરવાની છેલ્લી તારીખે દર્શાવેલ સમય બાદ કોઇપણ સંજોગોમાં ઉમેદવાર ફોર્મની વિગતો સુધારી / અપડેટ કરી શકશે નહીં. બેંક દ્વારા ફી ની ચૂકવણી સંબંધે ઉમેદવારોને બેન્કીંગ સમય ધ્યાનમાં રાખવા સલાહ છે. જો ઉમેદવાર ઓનલાઇન અરજી ફોર્મમાં પોતે ભુલ કરશે તો તેવી અરજી ઉપર કોઇ વિચારણા કરવામાં આવશે નહીં. ઉમેદવારે અરજીપત્રકમાં પોતાનો મોબાઇલ નંબર અવશ્ય આપવાનો રહેશે. આ નંબર પસંદગી પ્રક્રિયા પૂર્ણ ન થાય ત્યાં સુધી બદલવો નહીં.
- 6) બિનઅનામત વર્ગના ઉમેદવારોની અરજી ફી રૂ.૨૫૦ (અંકે બસો પચાસ રૂપિયા) અને તમામ અનામત કક્ષાના ઉમેદવારો માટે અરજી ફી રૂ.૧૦૦ (અંકે સો રૂપિયા) ભરવાના રહેશે. ભરેલી ફી કોઈપણ સંજોગોમાં પરત મળશે નહીં.
- 7) ઓનલાઇન ફોર્મ ભરતી વખતે ઉમેદવાર પોતાના વિષયની ઉપલબ્ધ તમામ ખાલી જગ્યાઓ સામે પોતાનો કોલેજો માટેના પસંદગી ક્રમ આપવાનો રહેશે. આ પસંદગી ક્રમ ત્યાર બાદ બદલી શકાશે નહીં.
- 8) પસંદગી ક્રમ આપ્યા બાદ એ પેજ ને સેવ કરી ઉમેદવારે ફોર્મ ફી ભરવા માટે ત્રીજા પેજ પર થી ચલણ ડાઉનલોડ કરી પ્રિન્ટ મેળવી લેવાની રહેશે. નજીકની દેના બેંકની કોઇપણ શાખામાં આ ચલણથી ફોર્મ ફી જમા કરાવવાની રહેશે. બેંકમાં ફી ભરવાથી ઉમેદવારને ચલણની એક કોપી પરત કરવામાં આવશે. જેમાં બેંક દ્વારા ટ્રાન્ઝેક્શન આઇ.ડી દર્શાવવામાં આવેલ હશે.
- 9) ઉમેદવાર NEFT મારફત નીચે દર્શાવેલ બેંક ખાતામાં ઓનલાઇન નીચેની વિગતના ખાતામાં અરજી ફી જમા કરાવી શકશે. આવા ઉમેદવારોએ ફી ભર્યાના ૨૫ કલાક બાદ રેફરન્સ આઇ.ડી વડે અરજી કન્ફર્મ કરવાની રહેશે.
 - બેંકનું નામ: દેના બેંક
 - ખાતા નં : 030૮૧૦૦૨૭૯૦૦
 - ખાતેદાર નું નામ : નોલેજ કોન્સોર્સિયમ ઓફ ગુજરાત
 - IFSC Code : BKDN0130308
 - MICR Code: 380018053
- 10) ઉમેદવારે પોતાનો પાસપોર્ટ સાઈઝનો ફોટો (100KB થી ઓછી સાઈઝ), સહી (100KB થી ઓછી સાઈઝ) અને અરજીપત્રકમાં દર્શાવેલ ડોક્યુમેન્ટ (દરેક ની સાઈઝ 500KB થી ઓછી) ઓનલાઇન અરજીપત્રકમાં અપલોડ કરવાના રહેશે. ફોટો, સહી અને ડોક્યુમેન્ટ્સ JPG, JPEG કે PNG ફોર્મેટ માં હોવા જોઈશે, તેમજ ડોક્યુમેન્ટ્સ PDF ફોર્મેટ માં અપલોડ કરવા નહીં. અરજીપત્રકમાં દર્શાવેલ વિગતોનાં તમામ આધારો અસલમાં ડોક્યુમેન્ટ વેરીફિકેશન અને સમાલાપ કાર્યવાહી વખતે ઉમેદવારે

સાથે લાવવાના રહેશે. ઉપરોક્ત વિગતો અપલોડ કર્યા સિવાય અરજી કન્ફર્મ થઈ શકશે નહિ અને આવી અરજી રદ થવાને પાત્ર થશે.

- 11) બેંકમાં ફી જમા કરાવ્યા બાદના કામકાજના એક દિવસ બાદ ઉમેદવારે વેબસાઇટ www.cheguj.com પર પોતાના યુઝર આઇ.ડી - પાસવર્ડથી લોગ-ઇન થવાનું રહેશે તથા ચલણથી ફી ભર્યા અંગેના ટ્રાન્ઝેક્શન આઇ.ડી જણાવવાના રહેશે જેથી સિસ્ટમ દ્વારા વેરીફાઇ કરી ઉમેદવારની અરજી સ્વિકારવામાં આવેલ છે તે પ્રકારની સુચના પ્રદર્શિત કરવામાં આવશે. ઉમેદવારનું ફોર્મ સ્વિકારવામાં આવેલ છે તે મુજબની સુચના પ્રદર્શિત ન થાય ત્યાં સુધી ફોર્મ સબમીટ થયેલ ગણાશે નહીં તથા આવા ઉમેદવારોની અરજી ધ્યાન પર લેવામાં આવશે નહીં. કામકાજના દિવસો દરમ્યાન દરરોજ બપોરના ૧૨.૦૦ કલાકે સિસ્ટમમાં બેંક દ્વારા પુરા પાડવામાં આવેલ ટ્રાન્ઝેક્શન આઇ.ડીનો ડેટા અપડેટ કરવામાં આવશે. જેથી ફી ભર્યાના ૨૫ કલાક બાદ જ ટ્રાન્ઝેક્શન આઇ.ડી દાખલ કરવાથી સિસ્ટમ દ્વારા વેરીફાઇ કરી શકાશે.
- 12) ઓનલાઇન અરજી કર્યા પછી કરેલ અરજીની પ્રિન્ટ વેબસાઇટ ઉપરથી ડાઉનલોડ કરી અરજીની પ્રિન્ટ મેળવી લેવાની રહેશે અને માંગણી કર્યેથી રજુ કરવાની રહેશે.
- 13) ઉમેદવારોએ ભરતી પ્રક્રિયા સાથે સંકળાયેલ અધિકારી/કર્મચારીઓનો સંપર્ક કરવો નહીં. કોઇપણ પ્રકારે દબાણ લાવનાર કે ભરતી પ્રક્રિયામાં અસર કરાવનાર ઉમેદવારની અરજી રદ કરવામાં આવશે.
- 14) ભરતી સંબંધી સૂચનાઓ વખતોવખત વેબસાઇટ પર પ્રદર્શિત કરવામાં આવશે. વેબ સાઇટ પરની આ પ્રકારની સૂચનાઓ જો ઉમેદવારો જોવાની બાકી રહી જાયતો તેનાથી ઉત્પન્ન થતી પરીસ્થિતિ માટે ઉમેદવારો પોતેજ જવાબદાર રહેશે.

સમાલાપ (Interview) અને નિમણૂક :

ઉમેદવારોને ડોક્યુમેન્ટ વેરીફિકેશન અને સમાલાપ પ્રક્રિયા માટે ક્રમાનુસાર ઓન-લાઇન કોલ લેટર થી બોલવામાં આવશે. આ માટે પ્રથમ તબક્કે માત્ર મેરીટ ક્રમ અનુસાર ઉમેદવારોને બોલાવાશે.

સામાન્ય સુચના :

- 1) આ ભરતી પ્રક્રિયા પૂર્ણતયા તે સંવર્ગ માટે લાગુ પ્રવર્તમાન નિયમો, જોગવાઈઓ અને સરકારશ્રીના સામાન્ય નિયમોને આધીન રહેશે
- 2) આ જાહેરાત અનુસાર ભરતી કાર્યક્રમ કે શરતોમાં કોઇપણ પ્રકારનો ફેરફાર કરવાનો તથા રદ કરવાનો ઉચ્ચ શિક્ષણ કમિશ્નર, ગાંધીનગરને સંપૂર્ણ અધિકાર રહેશે.

કમીશનર,
ઉચ્ચ શિક્ષણ કમિશ્નરની કચેરી,
૧૨/૨, ડો. જીવરાજ મહેતા ભવન,
ગાંધીનગર